

MYSORE LEGISLATIVE ASSEMBLY.

FOURTH DAY.

Thursday, the 13th October 1955.

The House met in the Crawford Hall, Mysore, at Twelve of the Clock.

MR. SPEAKER, SRI H. S. RUDRAPPA, B.SC., LL.B., in the Chair.

QUESTIONS AND ANSWERS

I. P. sets in Hassan District

Q.—66. SRI H. K. SIDDAIYA (Belur—Scheduled Castes).—

Will the Government be pleased to state:—

(a) the number of irrigation pump sets in Hassan District;

(b) the number of irrigation pump sets worked by electricity and by hand;

(c) the number of irrigation wells working well;

(d) the number of irrigation wells that are not working well and the reasons therefor?

A.—SRI H. M. CHANNABASAPPA (Minister for Industries).—

(a) 82 to end of August 1955.

(b) 82 by electricity. The number worked by hand is not known.

(c) and (d) All the electrically operated pumps are reported to be working well.

ಶ್ರೀ ಎಚ್. ಕೆ. ಸಿದ್ದಯ್ಯ.—ಹಾಸನ ಡಿಸ್ಟ್ರಿಕ್ಟ್ ನಲ್ಲಿ ನೀರಾವರಿ ಬಾವಿಗಳ ಸಂಖ್ಯೆ 82 ಎಂದು ಹೇಳಿದ್ದೀರಿ. ಇದರಲ್ಲಿ ಹಿಂದುಳಿದ ಜನಾಂಗಗಳಿಗೆ ಸೇರಿದ ಬಾವಿಗಳೇನಾದರೂ ಇವೆಯೇ?

*ಶ್ರೀ ಎಚ್. ಎಂ. ಚನ್ನಬಸಪ್ಪ.—ಹಿಂದುಳಿದವರು ಮುಂದೆ ಬಂದಿರುವವರು ಎಂಬ ಆಧಾರದ ಮೇಲೆ ನಾವು ಪಂಪುಸೆಟ್ ಗಳನ್ನು ಮಂಜೂರು ಮಾಡುವುದಿಲ್ಲ.

ಶ್ರೀ ಎಚ್. ಕೆ. ಸಿದ್ದಯ್ಯ.—ಹಾಸನ ತಾಲ್ಲೂಕು ಶಾಂತಿಗಾಮದಲ್ಲಿ ಗೌಮಯ್ಯ ಎಂಬ ಹರಿಜನ ಪಂಗಡದವನು ಒಂದು ಬಾವಿಯನ್ನು ಕೆಳಗೆ 250 ರೂಪಾಯಿಗಳನ್ನು ಡಿಪಾಜಿಟ್ ಮಾಡಿರುವುದು ಗೊತ್ತಿದೆಯೇ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಇದು ಬಾವಿಗಳಿಗೆ ಸಂಬಂಧಪಟ್ಟ ಪ್ರಶ್ನೆಯಲ್ಲ. ಇರಿಗೇಷನ್ ಪಂಪ್ ಸೆಟ್ ಗಳಿಗೆ ಸಂಬಂಧಪಟ್ಟ ವಿಷಯ.

ಶ್ರೀ ಎಚ್. ಕೆ. ಸಿದ್ದಯ್ಯ.—82 ಪಂಪು ಸೆಟ್ ಗಳು ಸರಿಯಾಗಿ ಕೆಲಸಮಾಡುತ್ತಿವೆಯೆಂದು ಹೇಳಿದ್ದೀರಿ. ಇವುಗಳಲ್ಲಿ ಕೆಲವು ಸರಿಯಾದ ರೀತಿಯಲ್ಲಿ ಕೆಲಸ ಮಾಡುತ್ತಿಲ್ಲವೆಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಬಂದಿಲ್ಲ.

ಶ್ರೀ ಎಚ್. ಕೆ. ಸಿದ್ದಯ್ಯ.—ಈ 82 ಸೆಟ್ ಗಳು ಸರಿಯಾದ ರೀತಿಯಲ್ಲಿ ಕೆಲಸ ಮಾಡುತ್ತಿವೆಯೆಂದು ತಮಗೆ ತಿಳಿಸಿದವರು ಯಾರು?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಸಂಬಂಧಪಟ್ಟ ಅಧಿಕಾರಿಗಳು.

ಶ್ರೀ ಎಚ್. ಕೆ. ಸಿದ್ದಯ್ಯ.—ಸಂಬಂಧಪಟ್ಟ ಅಧಿಕಾರಿಗಳು ತಿಳಿಸಿದ್ದರಲ್ಲಿ ನಿಶಾಂಶವಿದೆಯೇ ಇಲ್ಲವೇ, ಯಾವ ಬಾವಿ ಸರಿಯಾಗಿ ಕೆಲಸ ಮಾಡುತ್ತಿದೆ, ಯಾವುದು ಇಲ್ಲ, ಯಾವುದರಿಂದ ಎಷ್ಟು ಉತ್ಪತ್ತಿ ಯಾಗಿದೆ ಎಂಬುದನ್ನು ತಿಳಿದಿದ್ದೀರಾ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಸರಿಯಾಗಿ ಕೆಲಸ ಮಾಡುತ್ತಿದೆಯೇ ಇಲ್ಲವೇ ಎಂಬ ವಿಷಯವನ್ನು ಕೊಟ್ಟಿದೆ. ಎಷ್ಟು ಉತ್ಪತ್ತಿಯಾಗಿದೆ, ಎಷ್ಟು ಆಗಿಲ್ಲ ಎಂಬುದು ಪಂಪ್ ಸೆಟ್ ಗಳನ್ನು ಇಟ್ಟುಕೊಂಡಿರುವವರಿಗೆ ಸಂಬಂಧಪಟ್ಟ ವಿಷಯ.

ಶ್ರೀ ಎಚ್. ಕೆ. ಸಿದ್ದಯ್ಯ.—ಪಂಪು ಸೆಟ್ ಗಳನ್ನು ಯಾವ ಆಧಾರದಮೇಲೆ ಕೊಡುತ್ತೀರಿ.

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಒಂದು ಅಶ್ವ ಶಕ್ತಿಗೆ 1000ಕ್ಕೆ ಮೇಲ್ಪಟ್ಟು ಎನ್ಸಿಮೇಟು ಇರದ ಪಕ್ಷದಲ್ಲಿ ಮತ್ತು ಬಾವಿಗಳನ್ನು ತೆಗೆದು ನಿರ್ದವಾಗಿದ್ದ ಪಕ್ಷದಲ್ಲಿ ಅಂಥವರಿಗೆ ಎಲೆಕ್ಟ್ರಿಸಿಟಿ ಕೊಟ್ಟು ಪಂಪು ಸೆಟ್ ಗಳನ್ನು ಸಾಲವಾಗಿ ಕೊಡುತ್ತೇವೆ.

ಶ್ರೀ ಎಚ್. ಕೆ. ಸಿದ್ದಯ್ಯ.—ದೇಶದಲ್ಲಿ ಆಹಾರದ ಕೊರತೆ ಹೆಚ್ಚಾಗಿದೆ, ಅದನ್ನು ನೀಗಬೇಕೆಂದು ತಾನೆ ಕೊಟ್ಟಿದ್ದು?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಅದೇ ಸರ್ಕಾರದವರ ಉದ್ದೇಶ.

ಶ್ರೀ ಎಚ್. ಕೆ. ಸಿದ್ದಯ್ಯ.—ಹೀಗಿರುವಾಗ ಬಾವಿಗಳನ್ನು ಸರಿಯಾಗಿದವೆ ಪಾಳುಬಿಟ್ಟಿದ್ದರೆ ಅಂಥದನ್ನು ಪರಿಶೀಲನೆ ಮಾಡುತ್ತೀರಾ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ನನಗೆ ಬಂದಿರುವ ವರದಿಯ ಪ್ರಕಾರ ಸರಿಯಾಗಿ ಕೆಲಸ ಮಾಡುತ್ತಿದೆ ಎಂದು ಗೊತ್ತಾಗಿದೆ. ಯಾವುದಾದರೂ ಸರಿಯಾಗಿ ಕೆಲಸ ಮಾಡುತ್ತಿಲ್ಲವೆಂದು ಮಾನ್ಯ ಸದಸ್ಯರು ನನ್ನ ಗಮನಕ್ಕೆ ತಂದರೆ ಪರಿಶೀಲನೆ ಮಾಡುತ್ತೇನೆ.

*Indicates that the speech has not been revised by the Member concerned.

ಶ್ರೀ ಎಚ್. ಕೆ. ಸಿದ್ದಯ್ಯ.—ಈ ಇಲಾಖೆಗೆ ಬರೆದು ವಿಚಾರ ತರಿಸಿಕೊಂಡು ಯಾವುದು ಸರಿಯಾಗಿ ಕೆಲಸ ಮಾಡುತ್ತಿಲ್ಲವೆಂದು ತಿಳಿದು ತಕ್ಕ ಕಾರ್ಯಕ್ರಮ ಕೈಕೊಳ್ಳುತ್ತೀರಾ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ತರಿಸಿಕೊಂಡಿದ್ದೇವೆ. ಆದರೆ ಪ್ರಕಾರ ಎಲ್ಲವೂ ಸರಿಯಾಗಿ ಕೆಲಸ ಮಾಡುತ್ತಿವೆಯೆಂದು ಗೊತ್ತಾಗಿದೆ.

ಶ್ರೀ ಎಸ್. ಶ್ರೀನಿವಾಸಯ್ಯಂಗಾರ್.—ಈ ಪ್ರಶ್ನೆ ಯಲ್ಲಿ (c) ಮತ್ತು (d) ಭಾಗದಲ್ಲಿ ಕೇಳಿರುವ ವಿಷಯ ವ್ಯವಸಾಯದ ಭಾವಿಗಳ ವಿಚಾರ ಹೇಗಿದೆಯೆಂಬುದು. ಆದರೆ ತಮ್ಮ ಜವಾಬು ಎಲೆಕ್ಟ್ರಿಕ್ ಪಂಪ್ ಸೆಟ್‌ಗಳನ್ನು ಸರಿಯಾಗಿ ನಡೆಯುತ್ತಿವೆ ಎಂದು. ಈ ಉತ್ತರ ಸರಿಯಾಗಿದೆಯೇ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಅದರ ಹಿನ್ನೆಲೆಯನ್ನು ನೋಡುವುದಾದರೆ, ಮೊದಲನೆ ಮತ್ತು ಎರಡನೆಯ ಭಾಗಗಳಲ್ಲಿ ಇರಿಗೇಷನ್ ಪಂಪ್ ಸೆಟ್‌ಗಳ ವಿಷಯವನ್ನು ಕೇಳಿಕೊಂಡೇ ಬಂದಿದ್ದಾರೆ. ಆದರೆ ಮೇಲೆ, ಅವರು ಕೇಳಿರುವ ಪ್ರಶ್ನೆಯನ್ನು ನಾವೇ ಸರಿಯಾಗಿ ಅರ್ಥಮಾಡಿಕೊಂಡು ಉತ್ತರ ಕೊಟ್ಟಿದ್ದೇವೆ.

ಶ್ರೀ ಕೆ. ಲಕ್ಷ್ಮಪ್ಪ.—ತಾವು ಉತ್ತರ ಕೊಡುವಾಗ ಎಲ್ಲಾ ಭಾವಿಗಳಿಗೂ ಅವು ಸಿದ್ಧವಾದ ಮೇಲೆಯೇ ವಿದ್ಯುಚ್ಛಕ್ತಿ ಕೊಡುತ್ತೀವೆಂದು ಹೇಳಿದಿರಿ. ಆದರೆ ಅನೇಕ ಭಾವಿಗಳ ವಿಷಯದಲ್ಲಿ ಅವುಗಳನ್ನು ಕೆಗೆಯುವುದಕ್ಕೆ ಇನ್ನೂ ಒಂದು ವರುಷದ ಮುಂಚೆಯೇ ಕೊಟ್ಟಿದೆಯೆಂಬುದು ಗೊತ್ತಿದೆಯೇ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಯಾವ ಊರಿನಲ್ಲಿ ಎಂದು ಹೇಳಿದರೆ ವಿಚಾರಿಸುತ್ತೇನೆ.

ಶ್ರೀ ಕೆ. ಲಕ್ಷ್ಮಪ್ಪ.—ಅಂಥಾದ್ದು ಯಾವುದಾದರೂ ಇದ್ದರೆ ತಕ್ಕ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ನಮಗೆ ಬಂದಿರುವ ವರದಿಯ ಪ್ರಕಾರ, ಎಲ್ಲವೂ ನಮರ್ಪಕವಾದ ರೀತಿಯಲ್ಲಿ ನಡೆದಿವೆ.

ಶ್ರೀ ಕೆ. ಲಕ್ಷ್ಮಪ್ಪ.—ಹಾಸನ ಡಿವಿಷನ್ನಿನಲ್ಲಿ ವಿದ್ಯುಚ್ಛಕ್ತಿಯ ಸರಬರಾಜು ಸರಿಯಾಗಿ ನಡೆಯುತ್ತಿಲ್ಲವೆಂಬುದು ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಈ ಪ್ರಶ್ನೆಗೆ ಅದು ಸಂಬಂಧಪಟ್ಟಿಲ್ಲ.

Water Supply by Electric power to Hangala and Begur.

Q.—103. Sri H. K. SHIVARUDRAPPA (Gundlupet—Heggadevankote).—

Will the Government be pleased to state :—

(a) whether there is any scheme before Government for supply of water by means of electricity to the villages of Hangala and Begur in Gundlupet Taluk.

(b) if so, at what stage it is ;

(c) the details of the scheme ?

A.—Sri H. M. CHANNABASAPPA (Minister for Industries).—

(a) There is a scheme for supply of power for both house lighting and a water supply pump at Hangala village. There is no scheme for Begur.

(b) The estimate for the above work has recently been prepared and the same is under scrutiny in the Department.

(c) The scheme is estimated to cost Rs. 45,200 and contemplates arranging power supply to 31 street lights, 80 house lighting installations, 3 power installations and one water supply pump of 10 H.P. at Hangala.

ಶ್ರೀ ಎಚ್. ಕೆ. ಶಿವರುದ್ರಪ್ಪ.—ಹಂಗಳ ಗ್ರಾಮದಲ್ಲಿ ನೀರಿನ ತೊಂದರೆಯಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

*ಶ್ರೀ ಎಚ್. ಎಂ. ಚನ್ನಬಸಪ್ಪ.—ಅದು ಗೊತ್ತಿರತಕ್ಕ ವಿಷಯ.

ಶ್ರೀ ಎಚ್. ಕೆ. ಶಿವರುದ್ರಪ್ಪ.—ಎಷ್ಟು ವರ್ಷಗಳಿಂದ ಅವರು ಪರಿಹಾರ ಕೊಡಬೇಕೆಂದು ಸರ್ಕಾರದವರಿಗೆ ನಿರ್ವೇಶನ ಮಾಡಿಕೊಳ್ಳುತ್ತಿದ್ದಾರೆ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಆ ಬಗ್ಗೆ ಅಂದಾಜು ಈಗತಾನೆ ಸ್ವಲ್ಪ ದಿವಸಗಳ ಹಿಂದೆ ತಯಾರಾಗಿ ಸರ್ಕಾರಕ್ಕೆ ಬಂದಿದೆ.

ಶ್ರೀ ಎಚ್. ಕೆ. ಶಿವರುದ್ರಪ್ಪ.—ಈ ಅಂದಾಜು ಮಂಜೂರಾಗದೆ ಇರುವುದರಿಂದ ಅಲ್ಲಿ ನೀರು ಸರಬರಾಜಿಗೆ ತೊಂದರೆ ಬಂದಿದೆಯೆಂಬುದು ಗೊತ್ತೇ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಈ ಪ್ರಶ್ನೆಯನ್ನು ಬಹಳ ದಿವಸಗಳಿಂದ ಕೇಳುತ್ತಿದ್ದೀರಿ. ನಮಗೆ ಅಂದಾಜು ಈಗತಾನೆ ಬಂದಿದೆ.

ಶ್ರೀ ಎಚ್. ಕೆ. ಶಿವರುದ್ರಪ್ಪ.—ಹೇಗೂರು ಗ್ರಾಮಕ್ಕೆ ಯಾವ ಯೋಜನೆಯೂ ತಯಾರಾಗಿಲ್ಲವೆಂದು ಹೇಳಿದ್ದೀರಿ. ಇದನ್ನು ಸರಬರಾಜಿ ಪರಿಶೀಲನೆ ಮಾಡಿದವರು ಯಾರು ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಎಲೆಕ್ಟ್ರಿಸಿಟಿ ಇಲಾಖೆಯವರು.

ಶ್ರೀ ಎಚ್. ಕೆ. ಶಿವರುದ್ರಪ್ಪ.—ಈ ಯೋಜನೆ ತಮ್ಮ ಮುಂದಿದೆಯೆಂದು ಹೇಳಬಹುದೇ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಮುಂದೆ ಬಂದರೆ ಯೋಜನೆ ಮಾಡೋಣ.

ಶ್ರೀ ಯು. ಎಂ. ಮಾದಪ್ಪ.—ಈ ಸ್ಥಳದಲ್ಲಿ ಸರ್ಕಾರಕ್ಕೆ ಶೇಕಡ 7½ ಉತ್ಪತ್ತಿ ಬರುತ್ತದೆಯೇ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಬರುತ್ತದೆ.

ಶ್ರೀ ಯು. ಎಂ. ಮಾದಪ್ಪ.—ಹಾಗಾದರೆ ಅದನ್ನು ಮಂಜೂರು ಮಾಡುವುದರಲ್ಲಿ ತೊಂದರೆಯೇನಾದರೂ ಇದೆಯೇ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಕಾನೂನಿಗನುಗುಣವಾಗಿ ಎಲ್ಲವೂ ಮಂಜೂರು ಮಾಡಲಾಗುತ್ತದೆ.